

## نبوت کا کارنامہ

طیبیات و ریاضیات، ادب و فلسفہ، سیاست و معاشریات اور اخلاقیات فیضیات سب نے  
مل کر ایک ایسی مشینی انسان کی پرورش کی ہے جو یقین کی دولت، بے غرض محبت، بے لوث  
خدمت، عالمگیر جنبہ، ہمدردی و شفقت، احساس طفیل اور کسی بالاتر حقیقت سے قلعاناً آٹھا  
ہے، اس کا دماغِ حقیقی معرفت سے، اس کا دل خلش سے، اس کا پہلو درد سے، اس کی  
آنکھیں ایک نہادت سے، اس کے دن پیش سے، اس کی راتیں گداز سے محروم ہیں۔

### حضرت مولانا سید ابو الحسن علی ندوی

جس باحول اور معاشرے کی ہمارے دماغوں اور ہماری ایجادوں نے تخلیق کی ہے، وہ نہ تو ہمارے قد و قامت پر  
راست آ رہا ہے اور نہ ہماری شکل و صورت کے مطابق ہے۔ ہم بڑے بد قسمت لوگ ہیں، ہم اخلاقی اور دماغی حیثیت  
سے بر ابر الخطا ط و تزلیل کی طرف جا رہے ہیں، جن انسانی جماعتوں اور قوموں میں صفتی تمدن اپنے نقطہ عروج پر چکنی  
گیا ہے، ان کے متعلق پوری ذمے داری کے ساتھ کہا جاسکتا ہے کہ یہ وہی بد قسمت جماعتیں اور قومیں ہیں جو کمزوری  
کا شکار ہوتی ہیں اور جو دور بر بریت اور وحشت تک دوسرا شہم ترقی یافتہ قوموں سے پہلے واپس ہو جائیں گی،  
لیکن ان کو خود اس کا احساس نہیں۔ اس لئے کہ علم نے ان کے گرد جو دشمن انسانیت سرنگیں بچھادی ہیں ان سے بچنے کا  
ان کے پاس کوئی سامان نہیں ہے۔

گزشتہ تہذیبوں کی طرح ہماری تہذیب نے بھی ایسے مخصوص حالات پیدا کر دیئے ہیں جنہوں نے خود زندگی کو  
نمکن بنا دیا ہے اور اس کے اسباب ابھی تک پورے طور پر واضح اور معین نہیں ہیں، وہ انتشار افکار اور وہ بے چینی  
و اضطراب جس میں عصر حاضر کے بڑے شہروں کے باشندے جتنا ہیں خود ان ہی کے سیاسی، معاشری اور  
اجتماعی (Social) نظاموں کا نتیجہ ہے، جمادات سے تعلق رکھنے والے علوم کی روز افزون ترقی اور انسان کی خود  
اپنے متعلق بڑھتی ہوئی ناواقفیت اور لاعلمی نے ہم کو یہ روز بدد کھایا ہے۔

عصر حاضر کا سب سے بڑا فریضہ یہ ہے کہ انسان اپنی اصل توجہ اور غور و فکر کا مرکز اپنی ذات کو بنائے اور یہ دریافت کرنے کی کوشش کرے کہ موجودہ اخلاقی اور دماغی انحطاط اور افلاس کا اصلی سبب کیا ہے؟ راحت و سہولت، شان و شوکت، حسن و جمال اور ہمارے تمدن کے پیچیدہ ترین جانے کا کیا حاصل ہے، کیا ہماری اخلاقی وہی کمزوری ان وسائل سے پورا فائدہ اٹھانے میں حاصل ہے؟ کچی بات یہ ہے کہ اس طریقہ زندگی کو حسین و جميل بنانے کی کوشش پیغم جاری رکھنا فعل عبث ہے، جس کا لازمی نتیجہ یہ ہے کہ ہم اخلاقی حیثیت سے پست ہوتے چلے جائیں اور شریف قوموں کی بہترین صفات دنیا کے پردے سے گم ہو جائیں۔ اس وقت کہیں زیادہ اہم اور منفرد کام یہ ہے کہ بجائے اس کے کہ زیادہ تیز رفتار چہاز، زیادہ راحت بخش موڑیں، زیادہ ارزان ریڈی یوست اور زیادہ بہترین دور بینیں بنائیں۔ ہم اپنی توجہ نفس انسانی اور ذات انسانی پر مرکوز کریں۔ جس وقت ہمیں کوئی طیارہ کم سے کم گھنٹوں میں یورپ یا چین پہنچا دیتا ہے تو اس سے ہم کون ہی حقیقی ترقی کا ثبوت دیتے ہیں؟ کیا یہ ضروری ہے کہ پیداوار اور صنعتوں کا یہ مقصد سلسلہ برابر جاری رہے، یہاں تک کہ انسان اپنی چیزوں کی بڑی سے بڑی مقدار کام میں لاتا رہے، جن میں کوئی حقیقی فائدہ نہیں۔ اب اس بارے میں ذرہ برابر بھی شک نہیں رہا کہ میکانک (Mechanics) طبیعت (Physics) اور کیمیا (Chemistry) کے علوم ہم کو ذکاوت، اخلاقی نظام، جسمانی صحت، اعصابی توازن، قلبی سکون اور امن و امان عطا کرنے سے بالکل قادر ہیں۔

انسان یاد نہیں؟

ان الفاظ میں ہماری صدی کے وسط میں ایک مغربی ماہر طب اور نوبل انعام یافتہ سائنسدان ڈاکٹر الکس کارل (Alexes Carel) نے اس اصل ہماری کی تشخیص کی ہے جس میں موجودہ مغربی تہذیب اور دنیا کی وہی قیادت بنتا ہے، وہ یہ کہ انسانی توجہات اور کوشش کا مرکز اور موضوع "انسان" کے بجائے یہ خارجی دنیا اور خود اس کے الفاظ میں جمادات اور اقبال کے الفاظ میں "برق و بخارات" کی دنیابن کر رہے گئی ہے۔ اس کا قدرتی نتیجہ یہ ہوا کہ دنیا نے ترقی کی اور انسان نے جس کے لئے یہ دنیا پیدا کی گئی ہے اور جو مقدار کائنات ہے کوئی ترقی نہیں کی بلکہ وہ اپنی اندرونی صفات و کیفیات، اپنے اخلاق و اطوار اور حقیقت انسانی کے اعتبار سے پست تر اور دوڑ و حشت و بربریت سے قریب تر ہوتا جا رہا ہے۔

ڈاکٹر الکس کارل اور سی۔ ایم جوڑ اور دوسرے مغربی مفکرین و ناقدین نے اپنی تصنیفات میں صفتی اور اخلاقی ترقی کے جس عدم توازن کا مرشیہ پڑھا ہے اور اس بارے میں مغربی تہذیب اور اس کے قائدین و مفکرین کی جس کو تاہ نظری اور غلط اندیشی کے خلاف احتجاج کیا ہے، وہ دراصل اتنی سرسرا اور سطحی نہیں ہے جس کو ایک وہی لغزش اور اک اتفاقی حادثہ سے تحریر کیا جائے، دراصل یہ اس فکری قیادت کا فطری تقاضہ اور طبعی مراجح ہے جو خاص حالات و اسباب کی بنابر کم سے کم دو صد یوں سے دنیا پر کیتیا جاوی اور انسانی معاشرے پر قابض و متصرف ہے۔ یہ اس تہذیب

اور فکری قیادت کا بہترین جوہ اور کارنامہ ہے اور کسی تہذیب کو اپنا جو ہر دکھانے پر ملامت کرنا درست روئی نہیں۔

### غیر فطری داعیہ:

آپ کو درختوں میں سے بہتر سے بہتر درخت کے انتخاب کا ہر وقت حق ہے، آپ باغبان کو درخت لگانے سے روک بھی سکتے ہیں، آپ لگے ہوئے درخت کاٹ بھی سکتے ہیں، جلا بھی سکتے ہیں لیکن آپ کو حق نہیں کہ درخت سے س کی فطرت اور نوع کے خلاف اور اپنی مرضی کے مطابق پھل دینے کا مطالبہ کریں اور اگر وہ ایسا نہ کرے تو آپ اس کی شکایت کریں۔ تہذیب جدید نے اور دنیا کی اس فکری قیادت نے ستروہیں صدی میں دنیا کا چارج لیا، انسان کو ایک ترقی یافت جو ان فرض کر کے، جس کا کسی غلبی سرچشے اور کسی بالاتر ہستی سے کوئی تعلق نہیں اور جس کے اندر صرف حیوانی تقاضے، جنسی احسانات اور غلبے واستعلاکی خواہش پائی جاتی ہے، کوشش شروع کی۔ اس نے زیادہ سے زیادہ اس بات کی کوشش کی کہ اس اس عالم خارجی سے زیادہ مسحکم اور سچی تعلق پیدا ہو، اور وہ اس کی طاقتون کو محکر کر کے اپنی زندگی کا سفر زیادہ سے زیادہ ہلکا اور پر راحت بنائے، اس نے اس کی ہر ایسی صلاحیت اور اس کے ہر ایسے شعبے کو همارت کے ساتھ نظر انداز کیا جو اس مقدمہ کے لئے کارامہ نہیں بلکہ اس راستے میں اس کے حارج ہونے کا اندازہ ہے۔ اس نے اس کی روح کو، اس کے قلب کو اور اس کے ان لطیف احسانات کو نظر انداز بلکہ ان کے وجود کا انکار کیا جو انسان کی مادی ترقی اور معاشی ضروریات کے لحاظ سے کوئی قدر و قیمت نہیں رکھتے۔

### روح کی دنیا:

نتیجہ یہ ہوا کہ انسان اپنی حیرت انگیز مادی فتوحات اور صفتی ترقیات کے ساتھ ساتھ اپنے انسانی خصال و فضائل میں سرعت کے ساتھ انحصار و تزلیل کے مدارج طے کرتا رہا، یہ دنیا آباد اور سر بزرو شاداب ہوتی رہی اور خود انسان کے اندر کی دنیا ویران ہوتی چلی گئی۔ وہ باہر فتوحات پر فتوحات حاصل کرتا رہا اور اندر رکھتے پر رکھت کھاتا رہا، اس نے خشکی و تری پر قبضہ کیا اور بڑے بڑے سرکشوں کو زیر کیا، لیکن نفس کی ادنیٰ ترغیب اور گناہ کی ادنیٰ خواہش کے سامنے جنم نہ سکا۔ اس کے معلومات روز افزول ہیں، لیکن اسی رفتار سے اس کا یقین متنزل اور کمزور ہوتا جا رہا ہے، اس کے دماغ میں معلومات کا خزانہ ہے، لیکن اس کے دل میں کوئی بات اتری ہوئی نہیں، وہ جانتا سب کچھ ہے لیکن عمل کسی پر کرنا نہیں چاہتا، سود و زیال اور فرع و نقصان کھی اس طرح مشاہدے میں نہیں آئے جیسے اس زمانے میں آگئے، لیکن نفع کی رغبت اور نقصان سے وحشت اس کی طبیعت سے نکل گئی۔

طبعات و ریاضیات، ادب و فلسفہ، سیاست و معاشیات اور اخلاق و نفیات سب نے مل کر ایک ایسے مشینی انسان کی پروردش کی ہے جو یقین کی دولت، بے غرض محبت، بے لوث خدمت، عالمگیر جذبہ ہمدردی و شفقت، احساں لطیف اور کسی بالاتر حقیقت سے قطعاً نا آشنا ہے، اس کا دماغ حقیقی معرفت سے، اس کا دل خلش سے، اس کا پہلو درد سے، اس کی آنکھیں اشک نہ امت سے، اس کے دن پوش سے، اس کی راتیں گداز سے محروم ہیں۔ اس نے

ایک ایسے معاشرے کی تخلیق کی ہے جس میں وجود صرف نفع و لذت کا تسلیم کیا جاتا ہے، اس معاشرے میں لطیف انسانی احساسات اور حقیقی انسانی فضائل و مکالمات کا زوال قدرتی اور لازمی ہے اور اس کا نتیجہ ہے کہ اس دورِ قیادت میں زندگی اور علم کے ہر شعبے میں بڑے باکمال اور مجہد انہ قابلیت رکھنے والے جنس انسان بڑی تعداد میں پیدا ہوئے، لیکن صدیوں پر صدیاں اور ملک کے ملک ایسے انسانوں کے وجود سے خالی نظر آتے ہیں، جو حقیقی انسانیت کا نمونہ ہوں، جن کا ناقابلِ نکست یقین، جن کی ناقابلِ تغیر محبت، جن کی غیر مشتبہ خلاائق دوستی، جن کا اغراض و فوائد سے بالاتر خلوص، جن کے حسن و کمال کے سامنے میں ڈھلنے ہوئے اور میرزاں عدل پر تنے ہوئے اخلاق و معاملات اور جن کی سچی روحاںیت تاریک دلوں کو روشن کر دے اور ہزاروں انسانوں کو راہ راست پر لے آئے۔

### تغیر کائنات:

تہذیب جدید نے اپنی تمام تر صلاحیتیں اور کوششیں اس کائنات کا راز معلوم کرنے، اس کی طبی طاقتیں کو سخت کرنے اور آلات و وسائل کو پیدا کرنے پر صرف کیس، اس نے اپنی اس محنت کا انعام پایا، آج یہ دنیا انسان کے سامنے سرگوں ہے، لیکن انسان اس کے مسلسل تناقض کا شکار ہو کر اخلاقی و روحاںی اخحطاط کے اس مقام پر پہنچ گیا ہے کہ تمدن و تہذیب اور صنعت و ترقی کی یہ کشادہ فراخ قبایل کے نحیف ولا غر جسم پر چست نہیں ہو رہی ہے، جس تناسب کے ساتھ اس کو اپنے اخلاق، ضبط نفس، جذبہ خدمت، قوت ایجاد، یقین و اعتقاد میں ترقی کرنی چاہئے تھی اس نے نہیں کی بلکہ انسانیت کے میدان میں وہ پیچھے ہٹا رہا ہے، یہاں تک کہ علوم کی ترقی اور انسان کی پیشی اس مقام کو پہنچ گئی ہے کہ بقول مسٹری، ایم جوڑ علوم طبعی نے ہمیں وہ قوت بخشی جو دیوبناؤں کے شایان شان تھی لیکن ہم اس کو بچوں اور حشیوں کے دماغ سے استعمال کر رہے ہیں۔

اللہ تعالیٰ نے اپنی دھی و نبوت کے ذریعے اپنے پیغمبروں کو انسانوں کی اصلاح و تکمیل پر مامور فرمایا اور ان حضرات نے اپنی دعوت و محنت کا موضوع انسان کو بنایا۔ انبیاء علیہم السلام کی بصیرت پر اللہ تعالیٰ نے یہ نکتہ فاش کیا کہ اس دنیا کی قسمت اور اس کی آبادی دیرانی کا فیصلہ انسان پر معلق ہے۔ اگر حقیقی انسان موجود ہے تو یہ دنیا اپنی سب سیر انبوں اور بے سرو سامانبوں کے ساتھ آباد معمور ہے اور اگر حقیقی انسان موجود نہیں تو یہ دنیا اپنی ساری رونقتوں اور اپنے پورے ساز و سامان کے ساتھ ایک ویرانے اور خرابے سے بہتر نہیں۔ اس دنیا کی بد قسمت آلات و وسائل کی کمی اور نقدان سے نہیں بلکہ ان کے غلط استعمال سے ہے، دنیا کی پوری تاریخ شاہد ہے کہ اس کو انسان کی غلط اندازی اور بے راہ روی نے بنا کیا، آلات و وسائل نے اس جاہی اور ہلاکت خیزی میں صرف اضافہ کیا۔

پھر انسان اپنی عظمت، اپنی وسعت، اپنی مرکزیت اور اپنی حکیمانہ صنعت کے اعتبار سے کہیں زیادہ اس کا مستحق ہے کہ اس کو سی و محنت اور توبہ و خدمت کا موضوع بنایا جائے، یہ کائنات بڑی پراساران، بڑی پر عجائب، بڑی حسین و تکمیل، بڑی طویل و عریض ہے لیکن انسان کی فطرت کے اسرار و عجائب، اس کے غمی خزانوں اور دفینوں، اس کے

قلب کی وسعتوں، اس کے دماغ کی بلند پروازیوں، اس کی روح لی بے تایوں اور گرم جوشیوں، اس کی غیر مختتم تمناؤں اور نا آسودہ حوصلوں اور اس کی غیر محدود صلاحیتوں کے سامنے اس کی کوئی حقیقت نہیں۔ اسی کمی دنیا نہیں اس کے قلب کی وسعتوں میں اور یہ سارے سمندر اس کی دل کی گہرائیوں میں گم ہو جائیں۔ پھر اس کے یقین کا، آگ اس کی محبت کے سوز کا، سمندر اس کے قطرہ اشک کا مقابلہ نہیں کر سکتے۔ اس کے حسن سیرت کے سامنے دنیا کا ہر حسن ماند ہے، اس کے عزم و ارادے کے آگے ہر طاقت سرگوں ہے۔ اس انسان میں صحیح یقین، صحیح خواہش اور صحیح ملکات اور اخلاق کا پیدا کرنا اور اس سے خلافیت اللہ کا کام لینا نبوت کا اصل کارنامہ ہے۔

### سب سے روشن کارنامہ:

ہر نبوت نے اپنے دور میں یہ کارنامہ انجام دیا اور ایسے افراد تیار کئے جنہوں نے اس دنیا کوئی زندگی بخشی اور زندگی کو جو انسان کی خود فراموشی اور غلط اندریشی سے بے معنی ہو گئی تھی یا معنی بنا دیا۔ نبوت کے ان کارناموں میں جو زندگی کی پیشانی پر درخشان و تباہ ہیں، سب سے روشن کارنامہ محمد رسول اللہ ﷺ کا کارنامہ ہے جس کی سب سے زیادہ تفصیلات تاریخ میں محفوظ ہیں، مردم سازی و آدم گری کے اس کام میں اللہ تعالیٰ نے آپ ﷺ کو جو کامیابی عطا فرمائی وہ آج تک کسی انسان کو حاصل نہیں ہوئی۔ آپ نے جس سطح سے تعمیر انسانیت کا کام شروع کیا اس سطح سے کسی پیغمبر اور مصلح اور کسی مرتبی کو شروع کرنے کی ضرورت بھی پیش نہیں آئی تھی۔ یہ سطح تھی جہاں حیوانانیت کی سرحد ختم ہوتی تھی اور انسانیت کی سرحد شروع ہوتی تھی اور جس سطح پر آپ نے اس کام کو پہنچایا، اس سطح تک بھی کبھی کبھی تعمیر انسانیت کا کام نہیں پہنچا تھا، جس طرح آپ نے انسانیت کی انتہائی پستی سے کام شروع کیا اسی طرح انسانیت کی آخری بلندی تک اس کام کو پہنچایا۔

آپ کے تیار کئے ہوئے افراد میں سے ایک ایک نبوت کا شاہ کا رہے اور نوع انسانی کے شرف و افتخار کا باعث۔ انسانیت کے مرتع میں، بلکہ اس پوری کائنات میں پیغمبروں کو چھوڑ کر اس سے زیادہ حسین و جیل، اس سے زیادہ دلکش و دل آؤز تصور نہیں ملتی جو ان کی زندگی میں نظر آتی ہے۔ ان کا پختہ یقین، ان کا گہرا علم، ان کا سچا دل، ان کی بے تکلف زندگی، ان کی بے نفسی و خدا ترسی، ان کی پاک بازی و پاکیزگی، ان کی شفقت و رفت اور ان کی شجاعت و جلا دت، ان کا ذوق عبادت اور ان کا شوق شہادت، ان کی شہسواری اور ان کی شب زندہ داری، ان کی سیم وزر سے بے پرواہی اور ان کی دنیا سے بے رغبتی، ان کا اعدل اور ان کا حسن انتظام، دنیا کی تاریخ میں اپنی نظر نہیں رکھتا۔ نبوت کا کارنامہ یہ ہے کہ اس نے جو انسانی افراد تیار کئے ہیں ان میں سے ایک ایک فرد ایسا تھا جو اگر تاریخ شہادت پیش نہ کرتی اور دنیا اس کی تصدیق نہ کرتی تو ایک شاعرانہ خلیل اور ایک فرضی افسانہ معلوم ہوتا ہے لیکن وہ تاریخ کی ایک حقیقت ہے۔ وہ ایک ایسا انسانی وجود تھا جس میں نبوت کے اعجاز نے مقناد اوصاف و مکالات پیدا کر دیئے تھے۔

ہر دو جہاں سے غنی اس کا دل بے نیاز

خاکی و نوری نہاد، بندہ مولیٰ صفات

اس کی ادا دل فریب، اس کی گنگہ دل نواز  
 رزم ہو یا بزم ہو پاک دل پاک باز  
 عہد کہن کو دیا اس نے پیامِ رحل  
 بادہ ہے اس کا رجیق، تھے ہے اس کی امیل  
 اس کی امید یں قلیل، اس کے مقاصد جلیل  
 نرم دم غفتگو، گرم دم جبو  
 اس کے زمانے عجیب، اس کے فسائے غریب  
 ساقی اربابِ ذوق، فارسِ میدانِ شوق  
 فرد ملت کے خصائص:

یہ فرد جب تیار ہو گیا تو یہ زندگی کے ہر محاذ پر کار آمد، مستعد اور قائمی ثابت ہوا جو خدمت اس کے سپرد کی گئی اس نے  
 اپنی الہیت و صلاحیت اور اپنی شناشی اور احساسِ ذمہ داری اور اپنے ذوقِ عمل اور جذبہ خدمت کا ثبوت دیا۔ اس کو اگر  
 فیصلے اور ٹھائی کا کام سپرد کیا گیا تو وہ بہترین قاضی اور لاکنْ ترین حجج ثابت ہوا، جس نے ترازوں کے قول فیصلہ کیا۔ وہ  
 اگر فوجوں کا سپہ سالار اور رقاں مدققر ہوا تو اس نے اپنی جنگی قابلیت، بیدار مفری اور شجاعت اور محنت کا ثبوت دیا۔  
 اگر فوجوں کی کمان اس کے حوالے کر دی گئی تو ایک مستعد اور کارگزار اور ایک جری اور جانپاڑ سپاہی ثابت ہوا اور اگر  
 اس کو فوج کی قیادت کے منصب علیاً سے معزول کر دیا گیا تو اس کی پیشانی پر ناراضی کی ایک شکن اور اس کی زبان پر  
 شکایت کا ایک حرف نہیں آیا اور لوگوں نے اس کی مستعدی اور جوش و نشاط میں کوئی فرقِ محسوس نہیں کیا۔ اگر وہ نوکروں  
 کا آقا اور حکمے کا افسر تھا تو ایک فراخ دل اور شفیق آقا اور ایک خیر خواہ اور محبت کرنے والا بزرگ کا انداز، اور اگر وہ  
 مزدور و اچیر تھا تو وہ ایک فرضِ شناس و مستعد مزدور تھا، جس کو اپنی مزدوری کے اضافے سے زیادہ کام کے اضافے کی  
 فکر تھی۔ وہ فرد اگر فقیر تھا تو فقیر صابر و قانع، اور اگر غنی تھا تو غنی شاکر اور حسن۔ وہ اگر عالم تھا تو علم کو عام کرنے اور  
 لوگوں کو خدا کا راستہ بتانے کا حریص اور اپنے علم کی تقسیم میں نیاض اور اگر طالب علم تھا تو علم صحیح کے حصول کا شائق اور  
 اس کو اعلیٰ درجے کی عبادت سمجھ کر اس کی طلب میں منہک اور اس کے لئے بڑی سے بڑی محنت اور بڑی سے بڑی  
 خدمت کرنے والا تھا۔ اور اگر وہ کسی شہر کا حاکم تھا تو راتوں کو پھرہ دینے والا اور دن کو انصاف کرنے والا تھا۔ غرض یہ  
 فرد انسانی معاشرے کے جس مقام اور جس محاذ پر تھا تکینے کی طرح جزا ہوا تھا۔

### محیثتِ حکمران:

دنیا کی سب سے بڑی نازک اور خطرناک ذمہ داری یعنی حکومت جب اس کے سپرد ہوئی تو اس نے زہد و فقر اور  
 ایثار و قربانی اور جفا کشی و سادگی کا ایسا نمونہ پیش کیا کہ دنیا مجوہ رہ گئی اور ابھی تک اس کے تحریم میں کوئی کمی نہیں،  
 آئیے ہمارے ساتھ خلاف راشدہ کے ان واقعات کو پڑھ لجیجے، عہد صدیقی کا مورخ لکھتا ہے کہ ایک روز حضرت  
 ابو بکر صدیقؓ کی بیوی نے شیرینی کی فرماش کی، جواب دیا: میرے پاس کچھ نہیں، انہوں نے کہا کہ اجازت ہو تو میں  
 روز مرہ میں سے کچھ درصم بچا کر جمع کرلوں، فرمایا جمع کرو، کچھ روز میں چند پیسے جمع ہو گئے تو حضرت ابو بکر کو دیئے کہ  
 شیرینی لادو، پیسے لے کر کہا: معلوم ہوا کہ یہ خرچ ضروری سے زیادہ ہیں لہذا بیت المال کا حق ہے، چنانچہ وہ پیسے

خزانے میں جمع کر دیئے اور اسی قدر اپنا ذمیفہ کم کر دیا۔

آپ نے بہت سی ملکتوں کے باڈشاہوں اور بہت سی جمہوریوں کے سربراہوں کے سرکاری دوروں کی روادادی ہوگی اور ان کے شاہانہ ترک و احتشام اور کوفر کا تماشہ دیکھا ہو گا۔ جمیٹی صدی تکی کے سب سے بڑے طاقتوں فرماں رو احضرت عمر رضی اللہ عنہ کے سرکاری دورہ (سفرشام) کے رواداد مؤرخ کی زبانی سنئے۔ مولا ناشی اپنی شہرہ آفاق تعیین الفاروق میں ۱۶ ابجیری کے سفر بیت المقدس کا حال بیان کرتے ہوئے مستند عربی تاریخوں کے حوالے سے لکھتے ہیں:

”ناظرین کو انتظار ہو گا کہ فاروق عظیم رضی اللہ عنہ کا سفر اور سفر بھی وہ جس سے دشمنوں پر اسلامی جلال کا رب بھانا مقصود تھا کس سرو سامان سے ہو گا؟ لیکن یہاں فقارہ فوبت، خدم و حشم، لا ولکار ایک طرف، معمولی ذیرہ اور خیبر تک نہ تھا، سواری میں گھوڑا تھا اور چند مہابا جرین و انصار ساتھ تھے، تاہم جہاں یہ آواز پہنچتی تھی کہ فاروق عظیم رضی اللہ عنہ نے مدینے سے شام کا ارادہ کیا ہے زمین دہل جاتی تھی۔

جاہیں میں دری تک قیام رہا اور بیت المقدس کا مع مقابلہ بھی یہیں لکھا گیا۔ مقابلہ کے بعد حضرت عمر رضی اللہ عنہ نے بیت المقدس کا ارادہ کیا، گھوڑا جو سواری میں تھا اس کے سامنے کھس کر گام ہو گئے تھے اور کر رک کر قدم اٹھاتا تھا، حضرت عمر رضی اللہ عنہ یہ دیکھ کر اتر پڑے، لوگوں نے ترکی نسل کا ایک عمدہ گھوڑا حاضر کیا۔ گھوڑا شوخ اور چالاک تھا، حضرت علی رضی اللہ عنہ یہ تو ایلیں کرنے لگا۔ فرمایا: کمخت یہ غرور کی چال تو نے کہاں سے سکھی؟ یہ کہہ کر اتر پڑے اور پیادہ پا چلے، بیت المقدس قریب آیا تو حضرت ابو عبیدہ رضی اللہ عنہ اور سردار ان فوج استقبال کرنے آئے، حضرت عمر رضی اللہ عنہ کا غلام اور سرو سامان جس معمولی حیثیت کا تھا، اس کو دیکھ کر مسلمانوں کو شرم آتی تھی کہ عیسائی اپنے دل میں کیا کہیں گے، چنانچہ لوگوں نے ترکی گھوڑا اور عمدہ قیمتی پوشک حاضر کی، حضرت عمر رضی اللہ عنہ نے فرمایا کہ خدا نے ہم کو جو عزت دی ہے وہ اسلام کی عزت ہے اور ہمارے لئے بھی ہے۔

حضرت عمر رضی اللہ عنہ نے شام کا قصد کیا، حضرت علی رضی اللہ عنہ کو مدینہ کی حکومت دی اور خود ایلہ کو روانہ ہوئے۔ یرقان کا غلام اور بہت سے صحابہ ساتھ تھے، ایلہ کے قریب پہنچے، کسی مصلحت سے اپنی سواری غلام کو دی اور خود اس کے اونٹ پر سوار ہوئے، راہ میں جو لوگ دیکھتے تھے پوچھتے تھے کہ امیر المؤمنین کہاں ہیں؟ فرماتے تمہارے آگے، اسی حیثیت سے ایلہ میں آئے، یہاں دو ایک روز قیام کیا، گزری کا کرتہ جو زیب بدن تھا کجاوے کی رگڑ کھا کر پیچھے سے پچھت گیا، مرمت کے لئے ایلہ کے پادری کے حوالے کیا، اس نے خود اپنے ہاتھ سے پیوند لگائے اور اس کے ساتھ ایک نیا کرتہ تیار کر کے پیش کیا، حضرت عمر رضی اللہ عنہ نے اپنا کرتہ پہن لیا اور کہا، اس میں پسند خوب جذب ہوتا ہے۔“

خلافتے راشدین، رضی اللہ عنہم اور صلحاء کرام، رضی اللہ عنہم کی سیرت کے مختلف پہلو اور ان کے محسن اخلاق

کتابوں میں متفرق و منتشر موجود ہیں، ان سب کو جمع کر کے آپ اپنے ذہن میں ایک فرد کی کمل زندگی اور پوری تصوری تیار کر سکتے ہیں، لیکن خوش قسمی سے ان میں سے ایک سیدنا علی رضی اللہ عنہ ابن ابی طالب رضی اللہ عنہ کا پورا اخلاقی سر اپا اور ان کی زندگی کی تصویر ہمارے لئے بچھ میں موجود ہے، اس کو پڑھنے اور دیکھنے کے لیے ایک انسان کی سیرت و اخلاق کی اس سے زیادہ حسین و دل کش تصویر کیا ہو سکتی ہے اور نبوت نے اپنی تعلیم و تربیت اور اپنی مردم سازی و کیما گری کے کیمے یادگار نمونے چھوڑے ہیں، ان کی خدمت میں شب و روز رہنے والے ایک رفیق ضرار بن ضمرہ رضی اللہ عنہ اس طرح ان کی تصویر کھینچتے ہیں:

”بڑے بلند نظر، بڑے عالی ہمت، بڑے طاقتو، بھی تسلی <sup>تکلیف</sup> فرماتے، حق و انصاف کے مطابق فیصلہ فرماتے، زبان و دہن سے علم کا چشمہ ابلتا، ہر ہر ادا سے حکمت پہنچتی، دنیا اور بہار دنیا سے وحشت تھی، رات اور رات کی تاریکی میں خوش رہتے، آنکھیں پر آب، ہر وقت گلہر غم میں ڈوبے ہوئے، رفتار زمانہ پر متوجہ، نفس سے ہر وقت مخاطب، کپڑا وہ مرغوب جو موٹا جھوٹا ہو، غذا وہ مرغوب جو غریبانہ اور سادہ ہو، کوئی امتیازی نشان پسند نہیں کرتے تھے، جماعت کے ایک فرد معلوم ہوتے تھے، ہم سوال کرتے تو جواب دیتے، ہم حاضر خدمت ہوتے تو سلام مراج پرسی میں پہل کرتے، ہم مدعا کرتے تو دعوت قبول فرمائیتے لیکن اس قرب و مساوات کے باوجود درعب کا یہ عالم تھا کہ بات کرنے کی ہمت نہ ہوتی اور سلسلہ ختن کا آغاز کرنا مشکل ہوتا۔ اگر کبھی مسکراتے تو دانت موتی کی لڑی معلوم ہوتے، دین داروں کی عزت اور ساکین سے محبت کرتے تھے، لیکن اس تواضع و مسکنت کے باوجود کسی طاقتو اور دولت مند کی مجال نہ تھی کہ ان سے کوئی غلط فیصلہ کر دالے یا ان سے کوئی رعایت حاصل کر لے، کمزور کو ہر وقت ان کے عدل و انصاف کا بھروسہ تھا، میں قسم کھا کر کہتا ہوں کہ میں نے ان کو ایک شب ایسی حالت میں دیکھا کہ رات نے اپنی ظلمت کے پردے ڈال دیئے تھے اور ستارے ڈھل پچکے تھے، آپ اپنی مسجد کے محراب میں کھڑے تھے، داڑھی مٹھی میں تھی اس طرح ترپ رہے تھے جیسے سانپ نے ڈس لیا ہو، اس طرح درہ رہے تھے جیسے دل پر چوٹ لگی ہو، اس وقت میرے کانوں میں یہ الفاظ گونج رہے تھے: ”اے دنیا! کیا تو میرا امتحان لینے چلی ہے اور مجھے بہانے کی ہمت کی ہے؟ مایوس ہو جا، کسی اور کو فریب دے، میں نے تجھے ایسی تین طلاقیں دی ہیں جن کے بعد جمعت کا کوئی سوال نہیں، تیری عمر کوتاہ، تیرا عیش بے حقیقت، تیرا خطرہ زبردست۔ ہائے زادراہ کس قدر کم ہے سفر کتنا طویل اور راستہ کتنا وحشت ناک ہے۔“

### بعد کے عظیم انسان:

نبوت کا یہ کارنامہ زمانہ بعث اور پہلی صدی ہجری کے ساتھ مخصوص نہیں، آپ ﷺ کی تعلیمات نے اور آپ کے صحابہ کرام نے زندگی کے جو نمونے چھوڑے تھے، وہ مسلمانوں کی بعد کی نسلوں اور وسیع عالم اسلام کے مختلف گوشوں میں ہر شعبہ زندگی اور ہر صفت کمال میں، ایسے عظیم انسان پیدا کرتے رہے، جن کی انسانی بلندی شک و شہر اور

اختلافات سے بالاتر ہے، اس لازوال، مدرسہ نبوت کے فضلا اور تربیت یافتہ جنہوں نے صرف اسی مدرسہ سے انسانیت و اخلاق اور خداشناکی اور انسان دوستی کا سبق لیا تھا اپنے زمانے کی زیب و زیست اور انسانیت کے شرف و عزت کا باعث ہیں، کسی سورج اور کسی بڑے سے بڑے مصنف اور محقق کی یہ طاقت نہیں کہ ان لاکھوں اہل یقین اور اہل معرفت کے ناموں کی صرف فہرست بھی پیش کر سکے جو اس تعلیم کے اثر سے مختلف زمانوں اور مختلف مقامات پر پیدا ہوتے رہے۔ پھر ان کے مکار م اخلاق، ان کی بلند انسانیت، ان کے روحانی کمالات کا احاطہ تو کسی طرح ممکن نہیں۔ ان کے حالات کو جو کچھ تاریخ محفوظ کر سکی ہے پڑھ کر عقل حیرت ہوتی ہے کہ یہ خاکی انسان روحانی ترقی، نفس کی پاکیزگی، حوصلہ کی بلندی، انسان کی ہمدردی، طبیعت کی فیاضی، ایثار قربانی، دولت، دنیا سے بے نیازی، سلاطین وقت سے بے خوفی، خداشناکی و خدا دانی اور غیبی حقیقتوں پر ایمان و یقین کے ان حدود اور ان بلند یوں تک بھی پہنچ سکتا ہے؟ ان کے یقین نے لاکھوں انسانوں کے دلوں کو یقین سے بھر دیا، ان کے عشق نے لاکھوں انسانوں کے سینوں کو عشق کی حرارت اور سوز سے گرم و روشن کر دیا، ان کے اخلاق نے خون خوار شہنوں کو جاں ثار اور لاکھوں حیوان صفت انسانوں کو حقیقی انسان بنادیا، ان کی محبت اور ان کے فیض و تاثیر نے خدا طلبی اور خدا ترسی اور انسان دوستی کا عام ذوق پیدا کر دیا۔

### مسلمان بادشاہ:

یہ بر صیرہ ہندو پاکستان اس بارے میں بڑا خوش نصیب ہے کہ وہ اپنے آغوش میں بکثرت مردان خدا کو لئے ہوئے ہے، جنہوں نے اپنے عہد میں انسانیت کو بلند اور انسان کا نام مردن کیا تھا۔  
بادشاہوں کی صفت میں جو کشورتائی اور بلک گیری اور عیش کوئی کے سوا کچھ نہیں جانتے تھے۔ اس تعلیم نے ایسے درویش صفت اور زاہد سیرت بادشاہ پیدا کئے جنہوں نے زہد و ایثار کا ایسا نمونہ پیش کیا جس کی نظیر تارک الدنیا درویشوں اور گوشہ نشین فقیروں کے بیہاں بھی ملتا مشکل ہے۔

مدرسہ نبوت کے ان فیض یافتہ سلاطین میں جن کی فہرست طویل ہے آپ صرف سلطان صلاح الدین ایوبی کا حال پڑھیں۔ چھٹی صدی ہجری میں شرق و مشرق کے اس سب سے بڑے حکمران (جو کروستان کے پہاڑوں سے لے کر صحرائے نوبت تک حکومت کرتا تھا) کے متعلق اس کا سکریٹری قاضی ابن شداد شہادت دیتا ہے کہ زکوٰۃ فرض ہونے کی ساری عمر نوبت ہی نہیں آئی۔ اس لئے کہ انہوں نے کبھی اتنا پس اندراز ہی نہیں کیا جس پر زکوٰۃ فرض ہے اس کی ساری دولت صدقات و خیرات میں خرچ ہوئی۔ صرف سینا لیس درہم ناصری اور ایک سونے کا سکہ چھوڑا، باقی کوئی جائیداد و ملکیت، کوئی مکان، باغ، گاؤں، زراعت نہیں چھوڑی، ان کی مجہزیز و تدبیغ میں ایک پیسہ بھی ان کی میراث سے صرف نہیں ہوا، سارا سامان قرض سے کیا گیا، بیہاں تک کہ قبر کے لئے گھاس کے پولے بھی قرض سے آئے، کفن کا انتظام ان کے وزیر و کاتب قاضی فاضل نے کسی جائز و حلال ذریعے سے کیا۔

انسانی بلندی، شرافت نفس، عالی حوصلگی کے اعتبار سے بھی سلطان تاریخ کے عظیم ترین انسانوں میں شمار ہونے کے قابل ہے۔ بیت المقدس کی فتح کے موقع پر عیسائی فاتحین کے بخلاف جنہوں نے ظلم و سفا کی کی ایک نظر قائم کر دی سلطان نے جس شفقت و محبت اور جس احسان و فیاضی کا مظاہرہ کیا، اس کا ذکر کرتے ہوئے اس کا سب سے بڑا مغربی سوانح نگارا شیں لے لین پول لکھتا ہے کہ ”اگر سلطان صلاح الدین کے کاموں میں صرف یہی کام دنیا کو معلوم ہوتا کہ اس نے کسی طرح یہ وظیم کو بازیاب کیا، تو صرف یہی کارنا مہماں اس بات کے ثابت کرنے کے لئے کافی تھا کہ وہ نہ صرف اپنے زمانے کا بلکہ تمام زمانوں کا سب سے بڑا عالی حوصلہ انسان اور جلال و شہامت میں یکتا اور بے مثل شخص تھا۔“

آپ نے جہاں مشرق و سطی کے ایک عظیم مسلمان حکمران کے احسان و فیاضی کا واقعہ سنایا خود اپنے ملک کے ایک مسلمان بادشاہ کا واقعہ بھی سنتے چلے، جو خلوص و فیاضی، ایثار اور بلند حوصلگی کا ایک اور نمونہ ہے، یہ دویں صدی ہجری کے ایک طاقتو رفرماز و امظفر حیلمند سلطان گجرات (۹۳۲ھ) کا واقعہ ہے کہ جس نے محمود شاہ طلبی کی مدد کے لئے (جو عاصبوں کے ہاتھوں تحنت و تاراج سے محروم ہو گیا تھا اور اس کی سلطنت پر اس کے نمک خواروں نے قبضہ کر لیا تھا) مائنڈ و حملہ کیا تھا اور اس کو فتح کر لیا تھا۔

تغیر قلعہ کے بعد جس وقت مظفر حیلمند داخل ہوا اور امراء ہر کاپ نے شاہان الماودہ کے سامان بچل اور خزانہ و دفاتر کو ملاحتہ کیا اور اس ملک کی سر بریزی و شادابی پر اطلاع پائی تو انہوں نے جہارت کر کے مظفر شاہ کی خدمت میں عرض کیا کہ اس جنگ میں تقریباً دو ہزار سوار جرار درجہ شہزاد کو پہنچ چکے ہیں، یہ مناسب نہیں کہ اس قدر نقصان اٹھانے کے بعد پھر ملک کو اسی بادشاہ کے حوالے کر دیا جائے، جس کی سوئے تدبیری سے صندلی رائے نے اس پر قابو پالیا تھا، بادشاہ نے یہ سنتے ہی سیر موقوف کی اور قلعے سے باہر نکل کر محمود شاہ کو ہدایت فرمائی کہ اس کے ہر کاپ لوگوں میں سے کسی کو قلعے کے اندر جانے کی اجازت نہ دے۔ محمود نے باصرار تمام اس بات کی انجام کی کہ بادشاہ چند روز قلعے کے اندر آرام فرمائیں، مگر مظفر شاہ نے اس انجام کو قبول نہ فرمایا اور بعد کو خود ظاہر کیا کہ میں نے یہ جہاد و غز احشر خداوند برحق کی رضا مندی حاصل کرنے کو کیا تھا، مجھ کو امراء کی تقریب سے اس بات کا اندر پیدا ہوا کہ مبادا کوئی خطرہ فاسد میرے دل میں پیدا ہوا اور میر اخلاص نیت برپا ہو جائے۔ میں نے محمود پر کچھ احسان نہیں کیا بلکہ محمود کا مجھ پر احسان ہے کہ اس کی وجہ سے مجھ کو یہ سعادت حاصل ہوئی۔

میں نہیں کہتا کہ سارے سلطانین و فرمائز و جو اسلامی عہد میں گزرے، وہ نور الدین، صلاح الدین، ناصر الدین محمود اور سلطان مظفر حیلمند کا نمونہ تھے، لیکن آپ کو جن فرمائیں تو اونیں میں انسانی بلندی، خدا ترسی، نظر وہ، ایثار و رقبانی اور شفقت و محبت کی شان نظر آتی ہے اور ان میں سے جاپنے زمانے کی سلسلے سے بلند، بادشاہوں کی روایات سے الگ اور زمانہ سے زارے دکھائی دیتے ہیں، وہ صرف نبوت کے فیض اور دینی جذبہ کا نتیجہ ہیں۔ آپ اگر ان کی زندگی

اور ان کے سوائی خیات کا مطالعہ کریں گے تو آپ کو اس کا سراغ لگانے میں کوئی دقت نہیں ہو گی کہ ان سب کا تعلق و اتصال تعلیم و تربیت، تعلق و محبت، اتابع و اطاعت کے ذریعے سے اسی ایک سرچشمہ ہدایت سے تھا جس نے ہر دور میں عظیم ترین انسان پیدا کئے خواہ ان کا زمانہ کتنا دور ہو۔ دراصل یہ سب اسی درسگاہِ نبوت کے فیض یافتہ ہیں جس نے تعمیر انسانیت کا کام سب سے وسیع پیانا اور سب سے اعلیٰ سطح پر انجام دیا اور جس کا فیض اب بھی انسانیت کے چراغ کو روشن کئے ہوئے ہے اور جہاں کہیں روشنی ہے اسی ایک چراغ کا پروٹو ہے۔

ہر کجا میں نگرم انجمنے ساختہ انہ  
یک چرخیست دریں خانہ کہ از پرتو آں

موجودہ فکر و قیادت:

ہماری جدید تہذیب اور ہماری موجودہ فکر قیادت معاشرہ انسانی کی ذمہ داریاں سنبھالنے والے افراد تیار کرنے اور انسان کی سیرت سازی میں بری طرح ناکام رہی ہے، وہ سورج کی شعاعوں کو گرفتار کر سکتی ہے۔ وہ خلائی سفر کرنے کے لئے محفوظ و سریع السیر آلات مہیا کر سکتی ہے۔ وہ انسان کو چاند اور سیاروں پر پہنچا سکتی ہے۔ وہ ذرا تی طاقت سے بڑے بڑے کام لے سکتی ہے۔ وہ ملک سے غریبی کو دور کر سکتی ہے۔ وہ علم وہنر کو آخری نقطہ عرض پر پہنچا سکتی ہے۔ وہ پوری کی پوری قوم اور ملک کی آبادی کو خواندہ و تعلیم یافتہ بناسکتی ہے۔ اس کی ان کامیابیوں اور فتوحات سے کسی کو انکار کی گنجائش نہیں لیکن وہ صالح اور صاحب یقین افراد پیدا کرنے سے بالکل عاجز ہے اور یہی اس کی سب سے بڑی ناقابلی اور بد قسمتی ہے اور اسی وجہ سے صد بولیں کی مختیں صالح و برپا ہو رہی ہیں۔

ساری انسانی دنیا میا یوں اور انتشار کا شکار ہے اور اب اس کا سائنس اور علم پر سے بھی اعتقاد اٹھ رہا ہے، اندیشہ ہے کہ دنیا میں ایک شدید رعد عمل کی تحریک اور علم و تکنیک کے خلاف بغاوت کے دور کا آغاز نہ ہو جائے۔ فاسد افراد نے مقصوم اور صالح وسائل و ذرائع کو بھی فاسد بلکہ آکھ تخریب بنا دیا ہے۔ جدید تہذن کا سفینہ موجودوں کی تاب نہیں رکھتا۔ اس کا ہر تنخوا گھن کھایا ہوا اور دیک کا چاٹا ہوا ہے، فاسد و کمزور تختوں سے کوئی صالح اور مضبوط سفینہ تیار نہیں ہو سکتا۔ یہ بالکل مغالطہ اور خام خیال ہے کہ فاسد تختے علیحدہ علیحدہ فاسد، کمزور اور ناقابل اعتماد ہیں، لیکن جب ان کا ایک دوسرے سے جوڑ دیا جائے اور ان سے کوئی عیحدہ تو رہن اور چور ہیں لیکن جب وہ اپنی جماعت بیانیں تو وہ پا سبانوں اور ذمہ دار انسانوں کی ایک مقدس جماعت ہے۔

نئی فکری قیادت نے جو افراد دنیا کو عطا کئے ہیں وہ ایمان و یقین سے خالی، غیر انسانی سے محروم، حاضر اخلاقی سے محروم، محبت اور خلوص کے مفہوم سے نا آشنا، انسانیت کے شرف و احترام سے غالباً ہیں وہ یا تولنت و عزت کے فلسفے سے واقف ہیں یا صرف قوم پرستی اور دن و سوت کے مفہوم سے آشنا ہیں، اس نوعیت اور صلاحیت کے افراد خواہ جمہوری نظام کے سربراہ ہوں یا اشتراکی نظام کے ذریعے دار کبھی کوئی صالح معاشرہ پر امن ماحول اور خدا ترس و پاک باز سوسائی قائم نہیں کر سکے۔ اور ان پر خدا کی مخلوق اور انسانی کتبے کی قسمت کے بارے میں کبھی اعتناء نہیں کیا جاسکتا۔

## صالح ترین افراد:

اس دنیا میں صالح ترین افراد اور صالح معاشرہ صرف نبوت نے تیار کیا ہے اور اسی کے پاس قلب کو بدلتے اور گرمانے، نفس کو جھکانے اور جمانے، سیکل و پاک باز کی محبت اور گناہ اور بدی سے نفرت پیدا کرنے، مال و زر، ملک و سلطنت، عزت و وجہت اور ریاست و تفوق کی حرج انگیز تر نعمات کا مقابلہ کرنے کی طاقت پیدا کرنے کی صلاحیت ہے، اور وہی افراد جو ان صلاحیتوں کے مالک ہوں دنیا کو بہلا کت اور تہذیب جدید کو تباہی سے بچائیں ہیں۔

نبوت نے دنیا کو سامنہ نہیں دی، نہ بیجادیں کیں، اس کو نہ اس کا دعویٰ ہے نہ ایسا نہ کرنے پر شرمندگی اور مذمت، نہ یہ اس کا میدان ہے، اس کا کارنامہ یہ ہے کہ اس نے دنیا کو افراد عطا کئے جو خود صحیح راستے پر جل سکتے ہیں، اور دنیا کو جلا سکتے ہیں اور ہر اچھی چیز سے خونق اٹھا سکتے ہیں اور دوسروں کو پہنچا سکتے ہیں اور جو ہر قوت اور نعمت کو ٹھکانے لگا سکتے ہیں، جو اپنی زندگی کے مقصد سے واقف اور اپنے پیدا کرنے والے سے آشنا ہیں اور اس کی ذات سے استفادہ کرنے اور اس سے مزید نعمتیں حاصل کرنے کی صلاحیت رکھتے ہیں۔ انہیں کا وجد و انسانیت کا اصل سرمایہ اور ان کی تربیت نبوت کا اصل کارنامہ ہے۔



## عقل کی تقدیم

عقل کے لحاظ سے انسان کمزور ہے، امام غزالی فرماتے ہیں کہ اللہ پاک نے عقل کے دل حصے کئے ہیں اور اس میں سے نو حصے رسول پاک صلی اللہ علیہ وسلم کو عطا فرمائے اور جو دسوال حصہ ہے، اس کے دل حصے کئے ہیں اس میں سے نو حصے باقی تمام نبیوں کو عطا فرمائے اور جو دسوال حصہ ہے، اس کے دل حصے کئے اس کے نو حصے اللہ پاک نے صحابہ کرام گودیئے ہیں پھر اس کا جو دسوال حصہ ہے، پھر اس کے دل حصے کئے اس کے نو حصے بزرگان دین اور اولیاء کرام کو عطا فرمائے اور اس کا جو دسوال حصہ ہے اس کے دل حصے کئے ہیں، اس کے نو حصے اللہ پاک نے تمام ایمان والے مسلمانوں کو عطا فرمائے ہیں اور وہ آخر کا درجہ کفار کو دیا تو ایک عام مؤمن کے عقل میں اور نبی کی عقل میں کتنا بڑا فرق ہو گا۔ انبیاء کرام علیہ السلام نے جوبات ارشاد فرمادیں تو ایک عام ایمان والے کے ذہن میں اس کی حکمتیں کہاں سے آئیں گی؟ پھر ہماری عقلیں کہاں اللہ کی حکمتیں کو بمحضی ہیں؟

(درالسلسلہ: معروف احمد قریشی)